

የኋለኛው ቀን ቅዱሳን

(Later Day Saints (Mormonism))

☐ ሞርሞኒዝም

(Mormonism/L.D.S)


የተጀመረበት ዘመን - 1830 ዓ.ም

የተጀመረበት ስፍራ - ኒው ዩርክ, የናይትድ ስቴትስ


- ሞርሞኖች የክርስቶስ ቤተክርስቲያን በጀሴፍ ስሚዝ በኩል ታድሳለች በሚል እምነታቸው ይታወቃሉ።
- ይህ ህይማኖት የተጀመረው 19ኛው ክፍለ ዘመን መጀመሪያ ለጀሴፍ ስሚዝ እውነተኛ የሆነውን ሃይማኖት መፈለግ ላይ ሳለ በተገለጠለት መገለጥ የተጀመረ ነው።
- ሞርሞኖች አራት የመለኮታዊ መገለጥ ያለባቸው መጽሐፍት አሉ ብለው ያምናሉ። እነዚህም
 - ❖ መጽሐፍ ቅዱስ በትክክል እስከተተረጎመ መድረስ የእግዚአብሔር ቃል ነው ብለው ያምናሉ።



- ❖ መጽሐፈ ሞርሞን ይህ መጽሐፍ ሞርሞኖች በመለኮታዊ መሪነት በጀሴፍ ስሚዝ ከጥንት የወርቅ መዝገብ እንደተተረጎመ ያምናሉ።
- ❖ ዶክትሪን እና ኮቪነንት ይህ መጽሐፍ በኤል.ዲ.ኤስ ቤተ ክርስቲያን መጀመርያ ዘመን ላይ በጀሴፍ ስሚዝ እና የተከታይ ነቢያት የተቀበሉት የዘመናዊ መገለጦች ስብስብ ነው ብለው ያምናሉ።
- ❖ ፐርል አፍ ግሬት ፐራይስ የተጨማሪ ጽሑፎች ስብስብ ነው።
- ከሞርሞኖች አተምሮቶቻቸው መካከል
 - ✓ አብ ወልድ እና መንፈስ ቅዱስ ሶስት የተለያዩ አምላኮች በአንድ አላማ ተስምተው ነው እንጂ ስላሴ የሚባል ነገር የለም ብለው ያምናሉ፤ ለዚህም ዮሐ 14፥16 ላይ ኢየሱስ “እኔ አብን እለምናለሁ፤ እርሱም ከእናንተ ጋር ለዘላለም የሚኖር ሌላ አጽናኝ ይሰጣችኋል፤” የሚለውን ተንተርሰው እየሱስ አብና መንፈስ ቅዱስን የተለያዩ አምላኮች ናቸው ይላሉ።



- ✓ ሥላሴ በሦስት አካላት የሚኖር አንድ አምላክ ማለት ነው። አንድ አምላክ አለ(ዘዳ 6:4, 1ቆሮ 8:4) ሥላሴ ሦስት አካላትን ያቀፈ ነው(ዘፍ 1:26, ኢሳ 48:16)።
- ❖ ድነት በእምነት እና በስራ ነው ብለው ያምናሉ ለዚህም ያቆ 2 : 17 ላይ "እንደዚሁም ሥራ የሌለው እምነት ቢኖር በራሱ የሞተ ነው።" የሚለውን ተንተርሰው ነው።
- ✓ የያቆብ መልዕክት የሚያስተምረው በእምነት ብንድንም ድነታችን መልካም የሆነ ፍሬን አፍርቶ ማሳየት አለበት የሚል መልዕክት ነው ያለው።
- ❖ ሰዎች አምላክ መሆን ይችላሉ ብለው ያምናሉ ለዚህም 2ጴጥ 1፥4 "ስለ ክፉ ምኞት በዓለም ካለው ጥፋት አምልጣችሁ ከመለኮት ባሕርይ ተካፋዮች በተስፋ ቃል እንድትሆኑ፥ በእነዚያ ክብርና በጎነት የተከበረና እጅግ ታላቅ የሆነ ተስፋን ሰጠን።" ያለውን ተንተርሰው ነው።



✓ በዚህ ክፍል ላይ ጴጥሮስ ከመለኮት ባሕርይ ተካፋዮች ሲል በመንግስቱ ውስጥ ዘላለማዊነትን, ስቃያችን የሚያበቃበት, በመንፈስ ቅዱስ ኃይል የምንለወጥበትን ለመጠቆም ነው።

❖ ሌላኛው ከሚያነሱት አስተምሮቶች መካከል ስለ ሙታን ማጥመቅ ነው። ለዚህም በዮሐንስ 3፥5 ላይ በመመስረት “ሰው ከውኃና ከመንፈስ ካልተወለደ በቀር ወደ እግዚአብሔር መንግሥት ሊገባ አይችልም።” የውሃ ጥምቀት ለድነት መሠረት ነው በማለት 1ኛ ቆሮንቶስ 15፥29 ላይ “እንዲያማ ካልሆነ፥ ስለ ሙታን የሚጠመቁ ምን ያደርጋሉ? ሙታንስ ከቶ የማይነሡ ከሆነ፥ ስለ እነርሱ የሚጠመቁ ስለ ምንድር ነው?” የሚለውን እንደ ማጣቀሻ ያነሳሉ።

✓ በዮሐንስ 3፥5 ላይ ኢየሱስ ከውሃ የሚለው ንስሃን ለማመልከት ሲሆን በ1ኛ ቆሮንቶስ 15፥29 ጳውሎስ በመደበኛው የክርስትና ትምህርት ያልተስማሙ ሰዎችን ልምምድ እየጠቆመ እነሱ እንኳ ያምናሉ እያለ ነው።

